


**(വെള്ളിയാഴ്ച വുതുബാ സംഗ്രഹം)**

ലോകമെമ്പാടുമുള്ള മുസ്ലിംകളെയും, തന്റെ അനുയായികളെയും സമാധാനത്തിന്റെ അടിവാദ്യങ്ങൾകൊണ്ട് അഭിസംബോധന ചെയ്തതിനു ശേഷം ഹസ്രത്ത് മുഹ്യി-ദ്ദീൻ (atba) തശ്ഹുദും, തഅവസും, സുറഫാത്രിഹയും ഓതിക്കൊണ്ട് ഇങ്ങനെ പറഞ്ഞു.



ഇസ്ലാമിലെ 9-ാം മാസത്തിന് എന്താണിത്രമേന്മ? ഇതിന്റെ ഉത്തരം വിശുദ്ധ ഖുർആനിൽ 2-ാം അധ്യായത്തിലെ 186-ാം വചനത്തിൽ - നാം ഇപ്പോൾ ഓതിയ ആയത്തിൽ - തന്നെയാണ്. അതു നമ്മോട് ഇങ്ങനെ പറയുന്നു:

സമസ്ത മനുഷ്യർക്കും സന്മാർഗദായകവും, മാർഗദർശനത്തിന്റേയും, സത്യാസത്യവിവേചനത്തിന്റേയും സ്പഷ്ടമായ തെളിവുകൾ ഉൾക്കൊള്ളുന്നതുമായ ഖുർആൻ അവതരിപ്പിക്കപ്പെട്ട മാസമാണ് 'റമദാൻ'. അതുകൊണ്ട് നിങ്ങളിൽ ആരെങ്കിലും ഈ മാസത്തിന് സാക്ഷ്യം വഹിച്ചാൽ അയാൾ അതിൽ (ആ മാസത്തിൽ) വ്രതമനുഷ്ടിക്കട്ടെ. എന്നാൽ നിങ്ങളാരെങ്കിലും (താത്കാലകമായി) രോഗിയാവുകയോ, യാത്രയിലാവുകയോ ചെയ്യുന്ന പക്ഷം ആ എണ്ണം മറ്റുദിനങ്ങളിൽ പൂർത്തിയാക്കേണ്ടതാണ്. അല്ലാഹു നിങ്ങൾക്ക് എളുപ്പത്തെയാണ് ഉദ്ദേശിക്കുന്നത്. അവൻ നിങ്ങൾക്ക് പ്രയാസത്തെ ഉദ്ദേശിക്കുന്നില്ല (ഇതാകട്ടെ) നിങ്ങൾ എണ്ണം പൂർത്തീകരിക്കുന്നതിനും, അല്ലാഹു നിങ്ങളെ സന്മാർഗത്തിലാക്കിയതിന് നിങ്ങൾ അവനെ മഹത്വപ്പെടുത്തുന്നതിനും, നിങ്ങൾ കൃതജ്ഞത കാണിക്കുന്നതിനും വേണ്ടിയാകുന്നു. (2 : 186)

മുകളിൽ പറഞ്ഞ ആയത്തിനെ വിശദമാക്കുമ്പോൾ എനിക്കു ചില കാര്യങ്ങൾ ചൂണ്ടിക്കാട്ടുവാനുണ്ട്. ഒന്നാമത്തേത്, ലോകജനതയ്ക്കാകമാനമായാണ് വി, ഖുർആൻ അവതരിപ്പിക്കപ്പെട്ടത് എന്ന് ഈ വചനം വെളിപ്പെടുത്തുന്നു. അതേസമയം, ഈ ഗ്രന്ഥത്തിനു മുമ്പേ അവതരിപ്പിക്കപ്പെട്ട മറ്റു വിശുദ്ധഗ്രന്ഥങ്ങൾ എല്ലാംതന്നെ, ലോകത്തിലെ ഓരോ വ്യത്യസ്ത ജനതക്കായി, വ്യത്യസ്തങ്ങളായ കാലഘട്ടങ്ങളിൽ അവതരിപ്പിക്കപ്പെട്ടവയാകുന്നു. വി. ഖുർആൻ ലോകജനതക്കായി, എക്കാലത്തേക്കുമായി അവതരിപ്പിക്കപ്പെട്ട ഒരു മാർഗദർശനമാകുന്നു വി. ഖുർ ആൻ വെളിപ്പെടുത്തിയ മാസമെന്ന നിലയിൽ റമദാൻ അതുകൊണ്ടുതന്നെ അങ്ങേയറ്റം പരിശുദ്ധമാസമാണ്, പവിത്രമാസമാണ്.

രണ്ടാമതായി, വി.ഖുർആൻ സത്യാസത്യവിവേചനത്തിന്റേയും, നേർ മാർഗദർശനത്തിന്റെ ഉത്തമ ദൃഷ്ടാന്തങ്ങൾ ഉൾക്കൊള്ളുന്നതും, മുഴുലോകർക്കും പ്രയോജനകരവുമായി അവതരിക്കപ്പെട്ടതത്രേ, ആയതിനാൽ ഈ ഗ്രന്ഥം സത്യങ്ങൾ മാത്രം ഉൾക്കൊള്ളുന്ന ഒന്നാണ്. ഇത് ഏത് സമയത്തും, ഏതു കാലഘട്ടത്തിലും, ഏത് മനുഷ്യർക്കും, ഏതു അവസരത്തിലും വഴികാട്ടിയായി വർത്തിക്കുന്ന ഒന്നാകുന്നു.

മൂന്നാമതായി ആരൊക്കെ ഈ മാസത്തിൽ വ്രതമനുഷ്ടിക്കണമെന്ന് വ്യക്തമായ നിർദ്ദേശങ്ങൾ ഈ ആയത്തിൽ ഉൾക്കൊള്ളുന്നു. നാമെന്തിനു വ്രതമനുഷ്ടിക്കണം? വി.ഖുർആൻ നോക്കിയാൽ നമുക്ക് ഇതിനുത്തരം കാണാം. അല്ലയോ സത്യവിശ്വാസികളേ! വ്രതാനുഷ്ഠാനം നിങ്ങൾക്ക് മുമ്പ് കടന്നുപോയ തലമുറകൾക്ക് നിർബന്ധമാക്കപ്പെട്ടിരുന്നതുപോലെ, നിങ്ങൾക്കും നിർബന്ധമാക്കപ്പെട്ടിരിക്കുന്നു. അങ്ങനെ നിങ്ങൾ നേർമാർഗ്ഗം പ്രാപിക്കുന്നതിനായി (2: 184)

നാമെന്തുകൊണ്ട് നോമ്പനുഷ്ഠിക്കണം ? എന്ന എന്റെ ചോദ്യത്തിനുത്തരം ഈ രണ്ട് ആയത്തുകൾ നമുക്കു നൽകുന്നു. അല്ലാഹു നമുക്കത് നിർബന്ധമാക്കിയിരിക്കുകയാണ്. അതുവഴി നേർമാർഗ്ഗം പ്രാപിക്കുവാനും, തിന്മയിൽ നിന്നും സ്വയം സുരക്ഷിതരാകുവാനുമായി നാം നമ്മുടെ നിത്യജീവിതത്തിൽ, നമുക്കെന്തെങ്കിലും ശാരീരികാസ്വാസ്ഥ്യങ്ങളുണ്ടാവുകയാണെങ്കിൽ അനുയോജ്യമായ ഡോക്ടറെ കാണുകയും, അദ്ദേഹം നമുക്ക് നിർദ്ദേശിക്കുന്ന ചികിത്സാമുറകൾ മുറിയ്ക്കാതെ പാലിക്കുകയും ചെയ്യുന്നു. അദ്ദേഹം നമുക്കേറ്റവും ഗുണകരമായതേ വിധിക്കുകയുള്ളൂ എന്ന വിശ്വാത്തിന്മേലാണ് നാം ആ ചികിത്സാവിധി പാലിക്കുന്നത്. അങ്ങനെയൊന്നെങ്കിൽ, സർവ്വവും അറിയുന്ന നമ്മുടെ രക്ഷിതാവ് നമുക്കായി നമ്മുടെ ശാരീരിക ആത്മീയ ഉന്നമനത്തിനായി വിവേകപൂർവ്വമായ ഒരു ചികിത്സാ രീതി, നിർദ്ദേശിക്കുമ്പോൾ, യാതൊരു മറു ചോദ്യവും കൂടാതെ തന്നെ നാമത് അനുസരിക്കേണ്ടതല്ലേ.

മതപരമായ കാര്യം മാറ്റിവെച്ചുനോക്കിയാൽ തന്നെ, ഇക്കാലത്ത്, വ്രതാനുഷ്ഠാനം ഒരു വരദാനമാണെന്നും, അത് മനുഷ്യശരീരത്തെ വിഷമുക്തമാക്കുന്നതിനും, ശുദ്ധീകരിക്കുന്നതിനും അത്യുത്തമമാണെന്നും ആധുനിക വൈദ്യശാസ്ത്രം തെളിയിച്ചിരിക്കുന്നു. മിക്കവരും വ്രതാനുഷ്ഠാനം പാലിക്കുന്നുണ്ട്. നമുക്ക് ചുറ്റുമൊന്നു നിരീക്ഷിച്ചാൽ മുഗങ്ങൾ പോലും പ്രകൃതിയുടെ മാറ്റമനുസരിച്ച് നോമ്പ് അനുഷ്ഠിക്കുന്നതായി കാണാം. ഒരു പരിധിവരെ വ്രതാനുഷ്ഠാനത്തിന്റെ ചൊരുകൾ അറിയുവാൻ നമ്മുടെ ശരീരത്തെ അനുവദിക്കുന്നത് വളരെ സ്വാഭാവികമായ ഒന്നുതന്നെയാണ്.

വ്രതാനുഷ്ഠാനത്തിന്റെ ആത്മീയവശം നോക്കുമ്പോൾ, ആത്മീയ ഉന്നമനം നേടുവാനായി മുൻപുകടന്നു പോയ മഹാത്മാക്കൾ എല്ലാവരും തന്നെ ഭൗതികവും, ശാരീരികവുമായ ബന്ധങ്ങളിൽ നിന്നും, ബന്ധനങ്ങളിൽ നിന്നും ഒരു പരിധിവരെയുള്ള വിടുതൽ നേടാൻ ശ്രദ്ധിച്ചിരുന്നു എന്നു കാണാം. പ്രവാചകൻ (സ) റമദാൻ മാസത്തിലെ അവസാനത്തെ പത്തു നാളുകൾ പള്ളിയിൽ തന്നെ ചെലവഴിച്ചിരുന്നു. (ഇഅ്തികാഫ്).

പൊതുവേ നോക്കിയാൽ വ്രതാനുഷ്ഠാനം ഒരു പുതിയ കാര്യമോ, മുസ്ലീംകൾക്കു മാത്രമായി നിർദ്ദേശിച്ചിരിക്കുന്നതോ ആയ ഒന്നല്ല.

മൂസാനബിയുടെ അധ്യാപനങ്ങളെ പിന്തുടർന്നുകൊണ്ട് യഹൂദജനത വർഷത്തിൽ ഒരു നിശ്ചിതകാലം നോമ്പനുഷ്ഠിക്കുന്നുണ്ട്. ചരിത്രം പരിശോധിച്ചാൽ മുൻകാലങ്ങളിൽ അവതരിപ്പിച്ച ഗ്രന്ഥങ്ങളിലൂടെ, വ്യത്യസ്തമതസ്ഥർക്ക് ആയിരക്കണക്കിന് വർഷങ്ങൾക്കു മുമ്പുതന്നെ വ്രതാനുഷ്ഠാനം നിർദ്ദേശിച്ചിരുന്നതായി കാണാം.

ഉദാഹരണമായി, ഇസ്രായീലി (അ) വ്രതമനുഷ്ഠിച്ചിരുന്നു. ഈ ആരാധനാ ക്രമത്തെ ഇസ്ലാം, പ്രയോജന പ്രദങ്ങളായ അനുഷ്ഠാനക്രമങ്ങളും, ചില നിബന്ധനകളും, നിർദ്ദേശങ്ങളും നൽകി അല്പം കൂടി ഉയർന്ന തലത്തിലുള്ള ഒരു പദവി നൽകി ആത്മീയത ഉയർത്തുവാനുള്ള മാർഗ്ഗമാക്കി മാറ്റി. ഇസ്ലാമികാധ്യാപന പ്രകാരം, വ്രതാനുഷ്ഠാനം ഒരു പരിപൂർണ്ണ ത്യാഗത്തിന്റെ അടയാളമാണ്. ഇവിടെ വ്രതമനുഷ്ഠിക്കുന്ന ഒരാൾ പ്രഭാതം മുതൽ പ്രദോഷം വരെ അന്നപാനീയങ്ങളിൽ നിന്നു മാത്രമല്ല മറിച്ച് തന്റെ ദാര്യാ ഭർതു സംസർഗ്ഗത്തിൽ നിന്നു വരെ അകന്നു നിൽക്കണം. അതുപോലെ മോശമായ സംസാരങ്ങളിൽ നിന്നും, ചിന്തകളിൽ നിന്നും, പ്രവൃത്തികളിൽ നിന്നുമൊക്കെ അദ്ദേഹം മാറിനിൽക്കേണ്ടതായുണ്ട്.

വ്രതാനുഷ്ഠാനത്തിന്റെ പ്രയോജനങ്ങൾ താഴെ പറയുന്നവയാണ് 1. അല്ലാഹുവിന്റെ ആജ്ഞതയെ ശിരസാ വഹിക്കുന്നു. 2. അതുവഴി തങ്ങളുടെ ശരീരവും മനസും പവിത്രമാക്കുന്നു. “അങ്ങനെ നിങ്ങൾ നേർമാർഗ്ഗം പ്രാപിക്കുന്നവരാകട്ടെ” എന്ന വാക്യം വിശദമാക്കുന്നത് വ്രതാനുഷ്ഠാനവുമായി ബന്ധപ്പെട്ട അല്ലാഹുവിന്റെ ആജ്ഞയിലടങ്ങിയ തത്വശാസ്ത്രം തന്നെ. വിശുദ്ധവുർ ആന്റെ സൗന്ദര്യം എന്നത് അതിന്റെ ഒരു വിശിഷ്ടഗുണത്തിലാണ് അടങ്ങിയിരിക്കുന്നത്. അതായത്, ഒരു സുപ്രധാന ആജ്ഞ അല്ലെങ്കിൽ നിർദ്ദേശം നൽകുമ്പോൾ വെറുതേ അതങ്ങ് നൽകുകയല്ല മറിച്ച് ആരെ അഭിസംബോധന ചെയ്താണെ അത് വന്നിരിക്കുന്നത്, ആ വ്യക്തിക്ക് അതു സംബന്ധമായ ഒരു സംശയവും ബാക്കിയാകാതെ അതിന്റെ പ്രയോജനങ്ങളെപ്പറ്റി വ്യക്തമായ ധാരണ നൽകി, ആ ആജ്ഞതയുടെ അല്ലെങ്കിൽ നിർദ്ദേശത്തിനു പിന്നിലെ തത്വത്തെപ്പറ്റി ശരിയായ മതിപ്പുളവാക്കുന്ന രീതിയിലാണ് അത് അവതരിക്കുക.

**വ്രതാനുഷ്ഠാനത്തിന്റെ യഥാർത്ഥ ലക്ഷ്യം ഇതാണ് :**

1. അപകടങ്ങളിൽ നിന്നും കഷ്ടതകളിൽ നിന്നും രക്ഷിക്കപ്പെടുക. 2, പാപങ്ങളിൽ നിന്നും, തെറ്റുകളിൽ നിന്നും രക്ഷിക്കപ്പെടുക. ഒന്നാമത്തെ ലക്ഷ്യം വ്രതാനുഷ്ഠാനത്തിലൂടെ രണ്ടു രീതിയിലാണ് ലഭിക്കാനാവുക ഒരാൾ മോശമായ പ്രവൃത്തികൾ ചെയ്യുന്നതിലൂടെ ദൈവികകോപത്തിനു പാത്രമാവുകയും, പിന്നീടവൻ തന്റെ പ്രവൃത്തികളിൽ ലജ്ജതോന്നി, തെറ്റുതിരിച്ചറിഞ്ഞ്, അല്ലാഹുവിനോട് പാപമോചനത്തിനായി പ്രാർത്ഥിക്കുകയും ചെയ്തുകൊണ്ട് വ്രതമനുഷ്ഠിക്കുന്നു. അപ്പോൾ ആ കർമ്മം അവന്റെ തെറ്റുകൾക്കുള്ള പ്രായശ്ചിത്തമായി മാറുന്നു.

വ്രതാനുഷ്ഠാനം കൊണ്ട് ഒരു വ്യക്തിക്ക് തന്റെ ശരീരക്ഷമത വർദ്ധിപ്പിക്കുവാനോ, കഷ്ടതകൾ സഹിക്കുവാനോ മാത്രമല്ല കഴിയുന്നത്, മറിച്ച് സമൂഹത്തിലെ തന്റെ സഹജീവികളുടെ കഷ്ടതകളും, ബദ്ധ്യാടുകയും തിരിച്ചറിയുവാനും അവരോട് സഹതപിക്കുവാനും സാധിക്കുന്നു. ആ അർത്ഥത്തിൽ ചിന്തിക്കുമ്പോൾ വ്രതാനുഷ്ഠാനം മാനവരാശിയുടെ കഷ്ടതകളെയും പ്രയാസങ്ങളെയും വേദനകളെയും ഒരു പരിധിവരെ അകറ്റാൻ സഹായിക്കുന്നുണ്ട്.

തിന്മകളിൽ നിന്നും പാപങ്ങളിൽ നിന്നും രക്ഷിക്കപ്പെടുക എന്ന രണ്ടാമത്തെ ലക്ഷ്യം നേടാനാഗ്രഹിക്കുന്നത് ഇപ്രകാരമാണ്. വ്രതമനുഷ്ഠിക്കുന്ന വ്യക്തി അന്നപാനീയങ്ങളിൽ നിന്നും, ശാരീരികേച്ഛരകളിൽ നിന്നും, ഭൗതിക ബന്ധങ്ങളിൽ നിന്നും മനഃപൂർവ്വവും, നിർബന്ധപൂർവ്വവുമായി അകന്നുനിൽക്കുമ്പോൾ ക്രമേണ അവന്റെ മനസും ചിന്തയും ആത്മീയകാര്യങ്ങളിലേക്ക് തിരിയുന്നു.

വി.ഖുർആനിലെ 2:185 ൽ വീണ്ടും ഇതുസംബന്ധമായ നിർദ്ദേശങ്ങൾ തുടരുന്നതായി കാണാം. അത് ഒരേ സമയം ഇസ്ലാമികാധ്യാപനങ്ങളെ ഉയർത്തിക്കാട്ടുക മാത്രമല്ല ചെയ്യുന്നത്, മറിച്ച്, നിർദ്ദേശിച്ചിരിക്കുന്ന കാര്യങ്ങൾ പ്രായോഗികതലത്തിൽ കൊണ്ടുവരുന്നതിന് ബുദ്ധിമുട്ടുള്ള ഒരു നിർദ്ദേശവും നൽകാറില്ല എന്നും ചൂണ്ടിക്കാട്ടുന്നു. വി.ഖുർആൻ പറയുന്നു : “( ഈ വ്രതാനുഷ്ഠാനം) ചില നിശ്ചിത ദിവസങ്ങളിലാണ്. എന്നാൽ നിങ്ങളിലാരെങ്കിലും (താത്ക്കാലികമായി) രോഗിയോ, യാത്രയിലോ ആയാൽ മറ്റു ദിവസങ്ങളിൽ (അവർ) എണ്ണം പൂർത്തീകരിച്ചുകൊള്ളട്ടെ. പ്രായശ്ചിത്തം നൽകുന്നതിന് കഴിവുള്ളവർ ഒരു അഗതിയുടെ ആഹാരം (പ്രായശ്ചിത്തമായി) നൽകേണ്ടതാണ്. ഇനി ആരെങ്കിലും പൂർണ്ണമായ അനുസരണം പുലർത്തിക്കൊണ്ട് വല്ല നന്മയും ചെയ്യുന്നുവെങ്കിൽ നോമ്പനുഷ്ഠിക്കുന്നത് നിങ്ങൾക്കു ഗുണകരമത്രെ”

ഇവിടെ സൂചിപ്പിച്ചിരിക്കുന്ന, റമദാനിൽ നോമ്പനുഷ്ഠിക്കേണ്ടാത്തവരായിട്ടുള്ള മൂന്നു വിഭാഗക്കാർ ഇവരാണ്. 1 രോഗികൾ 2. യാത്രക്കാർ 3. തീരെ ദുർബലരായതിനാൽ നോമ്പനുഷ്ഠിക്കാൻ സാധിക്കാത്തവർ. അങ്ങനെയുള്ള ഈ മൂന്നു വിഭാഗക്കാർക്കും തന്റെ അനുഗ്രഹവും, കൃപയും ഔദാര്യമായി ലഭിക്കുവാനുള്ള ഒരു എളുപ്പമാർഗ്ഗവും അല്ലാഹു ഒരുക്കിയിരിക്കുന്നു. ഈ മൂന്നു വിഭാഗക്കാരും, തങ്ങളുടെ വരുതിയിലല്ലാത്ത കാരണത്താൽ അല്ലാഹുവിന്റെ പ്രീതി ലഭിക്കുന്നതിൽ നിന്നും ഒഴിവാക്കപ്പെടാതിരിക്കുവാനായാണ് ഇത്തരമൊരു മാർഗ്ഗം അല്ലാഹു അവർക്കായി ഒരുക്കിയിരിക്കുന്നത്.

താത്ക്കാലികമായി യാത്രക്കാരോ, രോഗിയോ, ആയവർ നോമ്പനുഷ്ഠിക്കരുത് എന്നും എന്നാൽ പിന്നീട് അത്തരക്കാർ ഒഴിവായ അത്ര എണ്ണം നോമ്പുകൾക്കും പ്രായശ്ചിത്തം ചെയ്യണമെന്നും, നോമ്പനുഷ്ഠിച്ച് എണ്ണം പൂർത്തിയാക്കണമെന്നും, വി. ഖുർ ആൻ വ്യക്തമാക്കുന്നു.

മൂന്നാമത്തെ വിഭാഗക്കാർ വസ്തുനിഷ്ഠമായി നോക്കിയാൽ രോഗികളല്ല. പക്ഷേ, അവരുടെ പൊതുവേയുള്ള ശാരീരിക അവസ്ഥ അവരെ നോമ്പനുഷ്ഠിക്കുവാനുള്ള ശേഷിയില്ലാത്ത വരാക്കിയിരിക്കുന്നു. അത്തരക്കാർ വ്രതമനുഷ്ഠിക്കുന്നത് അവരുടെ ആരോഗ്യനില വഷളാക്കുകയേയുള്ളൂ. ഈ വിഭാഗത്തിൽപ്പെടുന്നവർ, ഗർഭവതികളായ സ്ത്രീകൾ, മുലയൂട്ടുന്ന അമ്മമാർ, കുഞ്ഞുങ്ങൾ, വൃദ്ധർ എന്നിവരാണ്. ഇത്തരക്കാർ തങ്ങളുടെ നിലവാരമനുസരിച്ച് റമദാനിൽ നോമ്പനുഷ്ഠിക്കാത്തതിനു പകരമായി ഓരോ ദിവസമെങ്കിലും ഉദ്യോഗസ്ഥരാണ്.

ചുരുക്കിപ്പറഞ്ഞാൽ മേൽപ്പറഞ്ഞ മൂന്നു വിഭാഗക്കാരൊഴികെ എല്ലാ സത്യവിശ്വാസികൾക്കും റമദാനിലെ നോമ്പനുഷ്ഠാനം നിർബന്ധമാണ്. അതുപോലെ തന്നെ, മറ്റുമാസങ്ങളിലും സുന്നത്തു നോമ്പുകൾ അനുഷ്ഠിക്കുന്നത് മുസ്ലീംകൾക്കിടയിൽ പ്രോത്സാഹിപ്പിക്കപ്പെട്ടിരിക്കുന്നു.

നമദാനിൽ പ്രോത്സാഹിപ്പിക്കപ്പെടുന്ന മറ്റൊരു ത്യാഗമാണ് ദാനം. പ്രവാചകർ തിരുമേനി (സ) മനുഷ്യ കുലത്തിലെ ഏറ്റവും വലിയ ഔദാര്യമതിയാണെന്ന് അദ്ദേഹത്തിന്റെ അനുയായി വൃന്ദങ്ങൾ സാക്ഷ്യപ്പെടുത്തുന്നു. ജിബ്രീൽ (അ) പ്രത്യക്ഷനാവുകയും, തിരുമേനി (സ) ക്ക് വി.വുർആൻ ഓതിക്കേൾപ്പിക്കുകയും ചെയ്തിരുന്ന നമദാൻ മാസത്തിൽ അദ്ദേഹത്തെ അങ്ങേയറ്റം ഔദാര്യവാനായി കാണുവാൻ സാധിച്ചിരുന്നുവത്രേ. അതുകൂടാതെ, തിരുമേനി (സ) തന്റെ സഹാബക്കളെ നമദാനിൽ കൂടുതൽ കൂടുതൽ നഫൽ നമസ്കാരങ്ങളും, ദുആകളും മുഖേന കൂടുതൽ പുണ്യങ്ങളും, വിശ്വാസ ദൃഢതയും ആർജ്ജിക്കുവാനും അങ്ങനെ മുൻപു ചെയ്ത പാപ പൊറുതി നേടുവാനും പ്രേരിപ്പിച്ചിരുന്നു.

ചന്ദ്രമാസപ്രകാരം ഇരുപത്തി ഒൻപതോ മുപ്പതോ ദിവസം വ്രതമനുഷ്ഠിച്ചശേഷം വളരെ ആഘോഷപൂർവ്വമാണ് നാം. ഈദുൽ ഫിതർ കൊണ്ടാടുന്നത്. എന്നാൽ ഈദ് ആഘോഷിക്കുന്നതിനു മുമ്പായി നമദാനിലെ അവസാന ആഴ്ചയിൽ വിശ്വാസികൾ ഏവരും സകാത്ത് നൽകേണ്ടതാണ്. സാധുക്കളായ, നമ്മുടെ അത്രയും ജീവിത സൗഭാഗ്യങ്ങൾ ഇല്ലാതെ പോയ ആളുകൾക്കും ഈദു സന്തോഷപൂർവ്വം കൊണ്ടാടുന്നതിനു വേണ്ടിയത്രേ ഇത്. ഈ ആചാരം നടപടിക്രമം ഇസ്ലാമികാധ്യാപനങ്ങളിൽ സുന്ദരമായ ഒന്നാണ്. ഇതു മുഖേന നാം നമ്മുടെ രാഷ്ട്ര പുരോഗതിയെ സഹായിക്കുകയാണ് ചെയ്യുന്നത്. ഒരു രാഷ്ട്രത്തിലെ എല്ലാ ജനങ്ങൾക്കും ധനവും, സമ്പത്തും തുല്യമായി അർഹമായ നിലയിലും വിതരണം ചെയ്യപ്പെടുക എന്നതാണ് ഇതുകൊണ്ട് ലക്ഷ്യമിടുന്നത്.

പൊതുവായി പറഞ്ഞാൽ, നമദാൻ അനുഗ്രഹത്തിന്റെയും ത്യാഗത്തിന്റെയും മാസമാണ്. വി. വുർആന്റെ രൂപത്തിൽ അല്ലാഹു ലോകത്തിനായി മാനവരാശിക്കായി അമൂല്യസമ്മാനം നൽകിയ മാസമാണിത്. വ്രതമനുഷ്ഠിക്കുന്ന ഓരോ വിശ്വാസിക്കും ഈ മാസം അല്ലാഹുവിനെപ്പറ്റി കൂടുതൽ ബോധവനാകുകയും, ആലംബഹീനരുടേയും, ആവശ്യക്കാരുടെയും കഷ്ടതകളെയും കുറിച്ച് കൂടുതൽ ഓർമ്മയും സൂക്ഷ്മതയും പുലർത്തേണ്ടതുമാണ്. രാവിന്റേയും പകലിന്റേയും ഏറിയ പങ്കും പ്രാർത്ഥനകളിലും ദിക്റുകളിലും മുഴുകുകയും അതുവഴി അല്ലാഹുവിലേക്ക് അടുക്കുകയും അവന്റെ പ്രീതി നേടുകയും ചെയ്യേണ്ടതാണ്. അതാണ് തഖ്വ നേടുവാനുള്ള ഒരേയൊരു വഴിയും- നമദാനു ബന്ധപ്പെട്ട എല്ലാം- ലക്ഷ്യങ്ങൾ, കാരണങ്ങൾ, പ്രാധാന്യം തുടങ്ങിയവ- ഈ ഒരു വാചകത്തിൽ ഉൾക്കൊണ്ടിരിക്കുന്നു. അതു മനസ്സിലാക്കുമ്പോൾ, ഗൗരവമായി സ്വയം ഒരു വിചിന്തനം നടത്തുന്നതിനും അല്ലാഹുവിന്റെ അനുഗ്രഹങ്ങൾക്കും, ഔദാര്യങ്ങൾക്കും, കൃപാ കടാക്ഷങ്ങൾക്കും നന്ദിയും കടപ്പാടും പ്രകാശിപ്പിക്കുന്നതിനും നാം സ്വയം സജ്ജരാകുന്നു. ഞാൻ അവസാനം ഓതിയ ആയതിന്റെ (2:185) അവസാന ഭാഗം “വ്രതാനുഷ്ഠാനം നിങ്ങൾക്ക് ഉത്തമമാകുന്നു, അത് നിങ്ങൾ തിരിച്ചറിയുമ്പോൾ...” നമ്മെ ഓർപ്പിക്കുന്നതും മറ്റൊന്നല്ല. സ്രഷ്ടാവായ അല്ലാഹു അറിയുന്നതുപോലെ ആരും മാനവരാശിയെ അറിയുന്നില്ല. അവൻ എല്ലാം അറിയുന്നവനാകുന്നു. അതിനാൽ നാം അവനോട് നന്ദി കാണിക്കേണ്ടതാണ്. ആ നന്ദി പ്രകാശിപ്പിക്കുന്നത്, അവനെ മാത്രം ആരാധിക്കുന്നതിലൂടെയാണ്, അവന്റെ ആജ്ഞകൾ അനുസരിക്കുന്നതിലൂടെയാണ്, അവനെ സദാ സ്മരിക്കുകയും, സ്തുതിക്കുകയും ചെയ്യുന്നതിലൂടെയാണ്. നല്ല പ്രവൃത്തികളിലൂടെ അല്ലാഹുവിന്റെ പ്രീതി പിടിച്ചു പറ്റാനായി നമ്മുടെ പാത ആദരവോടെയും, വിനയത്തോടെയും തെളിക്കുന്നതിലൂടെയാണ് ഇൻശാ അല്ലാഹ് ആമീൻ.

<b>Issued by</b>	<b>Translated by</b>
<b>R. Jamaludin Raother Amir</b>	<b>Fauzia Jamal</b>

---

**Jamaat-Ul-Sahih-Al-Islam, Kerala. Reg. No. A693 Ph: 9447001832, 0475 2220223**  
 Email: jamal.raother@gmail.com, Web: www.jamaat-ul-sahih-al-islam.com

---